



महाराष्ट्र शासन राजपत्र

असाधारण भाग एक-अ-कोकण विभागीय पुरवणी

वर्ष ६, अंक ६]

शुक्रवार, जुलै १८, २०१४/आषाढ २७, शके १९३६

[पृष्ठे २, किंमत : रुपये १०.००

असाधारण क्रमांक १३

प्राधिकृत प्रकाशन

(भाग चार-ब मध्ये प्रसिद्ध करण्यात आलेले आहेत त्यांव्यतिरिक्त) केवळ कोकण विभागाशी संबंधित असलेले महाराष्ट्र जिल्हा परिषदा व पंचायत समित्या, ग्रामपंचायती, नगरपरिषदा, प्राथमिक शिक्षण व स्थानिक निधी लेखा परीक्षा अधिनियमान्वये काढण्यात आलेले आदेश व अधिसूचना.

विशेष कार्यकारी अधिकारी यांच्या नेमणुका

जिल्हादंडाधिकारी, सिंधुदुर्ग यांजकडून

संदर्भ.— सामान्य प्रशासन विभाग, मंत्रालय, मुंबई यांचेकडील शासन शुद्धिपत्रक क्रमांक विकाअ-२००७/प्र.क्र. ३८१/५, दिनांक १ ऑगस्ट २००८.

आदेश

क्रमांक गृह ३६०१/१/२०१३/विकाअ/नप/नाम/२०१३, दिनांक २२ मे २०१४.—जिल्हादंडाधिकारी, जिल्हा सिंधुदुर्ग, ह्या आदेशाद्वारे सिंधुदुर्ग, जिल्ह्यातील, मालवण या नगरपरिषदामधून नामनिर्देशित करण्यात आलेल्या सदस्यांची पदसिद्ध विशेष कार्यकारी अधिकारी म्हणून नियुक्ती करीत आहे. ही नियुक्ती सामान्यतः हा निर्णय निर्गमित केल्याच्या तारखेपासून ५ वर्षांकरिता अथवा पुढील आदेश होईपर्यंत यापैकी जे आधी घडेल तोपर्यंत अस्तित्वात राहील. तसेच विशेष कार्यकारी अधिकारी यांची ही नियुक्ती वरील कालावधी पूर्ण होण्यापूर्वी केव्हाही, कोणतीही कारणे न देता संपुष्टात आणण्याचा अधिकार राहील. ही मुदत त्यापूर्वीच संपुष्टात आणण्यात आल्यास विशेष कार्यकारी अधिकारी पदासाठी प्राप्त झालेले सर्व साहित्य संबंधित जिल्हाधिकारी यांच्या कार्यालयाकडे तात्काळ परत करण्याची प्राथमिक जबाबदारी सर्वस्वी संबंधित विशेष कार्यकारी अधिकारी यांची राहील.

२. विशेष कार्यकारी अधिकारी पुढे उल्लेख केलेली कर्तव्ये पार पाडण्यास सक्षम राहतील :—

(एक) **साक्षांकनाचे काम.**—साक्षांकनासाठी, पडताळणीसाठी किंवा यथास्थित अधिप्रमाणनासाठी त्यांच्यापुढे आणलेल्या दस्तऐवजांचे साक्षांकन, पडताळणी किंवा अधिप्रमाणन करणे आणि राज्य शासनाने याबाबत काढलेल्या आदेशानुसार अशा दस्तऐवजांवर त्यांची विहित मोहोर उमटविणे व तारखेसह स्वाक्षरी करणे व स्वाक्षरीखाली स्वतःचे नावही लिहिणे.

(दोन) **उत्पन्न प्रमाणपत्र देणे.**—पालकांचे उत्पन्न इत्यादीबाबत वस्तुस्थितीची पूर्ण पडताळणी केल्यानंतर उत्पन्नविषयक प्रमाणपत्र देणे.

३. नियुक्त करण्यात आलेल्या विशेष कार्यकारी अधिकाऱ्यांनी साक्षांकित केलेल्या किंवा उत्पन्नाचे प्रमाणपत्र दिलेल्यांची माहिती एका नोंदवहीत न चुकता नमूद करावी व ज्या वेळेस या नोंदवहीची अवलोकनासाठी संबंधित पोलीस आयुक्त/अधीक्षक/जिल्हाधिकारी यांच्याकडून मागणी केली जाईल त्यावेळी ती तात्काळ उपलब्ध करून देण्यात यावा.

(१)

४. या शासन निर्णयाद्वारे नेमण्यात आलेल्या विशेष कार्यकारी अधिकाऱ्यांची, एखाद्या ठिकाणी शांतता समिती प्रस्थापित करण्यासाठी आवश्यकतेनुसार त्या क्षेत्रातील मोहल्ला समिती/शांतता समितीवर पोलीस आयुक्त/जिल्हाधिकारी यांनी नियुक्ती करावी.

५. या शासन निर्णयाद्वारे केलेल्या विशेष कार्यकारी अधिकारी यांच्या नियुक्त्या “मानसेवी” असून त्यांना सोपविण्यात आलेल्या वरील कामांबाबत कोणतेही मानधन, वेतन किंवा भत्ता अनुज्ञेय राहणार नाही.

६. प्रत्येक विशेष कार्यकारी अधिकारी यांनी आपल्या नियुक्तीची वैधता सुस्पष्टपणे दर्शविणारे प्रमाणपत्र आपल्या विशेष कार्यकारी अधिकारी पदाच्या कामाच्या जागी सर्वांना सहजपणे दिसेल अशा ठिकाणी लावावे व या कामासाठी येणाऱ्या व्यक्तीने मागणी केल्यास ते त्या व्यक्तीस दाखवावे.

अनुसूची

अनुक्रमांक (१)	नामनिर्देशित सदस्याचे नाव (२)	पत्ता (३)	नगरपरिषदेचे नाव (४)
१	श्री. महेश विश्वनाथ जावकर	मु. मेढा, ता. मालवण, जि. सिंधुदुर्ग	मालवण नगरपरिषद

सिंधुदुर्गनगरी,
दिनांक २२ मे २०१४.

ई. रवींद्रन,
जिल्हादंडाधिकारी, सिंधुदुर्ग.